

26 ta' Mejju, 1958

Imhalef:—

Onor. Dr. A. Magri, B.Litt., LL.D.

Edward Vassallo et.

versus

Alfred Salcmone; O.B.E., ne.

**Esproprjazzjoni — Art. 1413 (1) tal-Kap. 23 — Att XXVII  
tal-1956 — Kap. 136 tal-Ligijiet ta' Malta.**

*Jekk l-esproprjazzjoni b'xiri assolut tigi kunsidrata bhala bejgh forzuż, kif generalment iqiesha d-dottrina u l-ġurisprudenza, trasferiment tal-fond ma jkunx hemm jekk ma jkunx sar l-att publiku; jekk mbghad, kif jahsbu x'uhud, l-esproprjazzjoni mhix bejgh forzuż, jibqa' dejjem li hija timplika trasferiment tal-proprjetà, u meta si tratta ta' haga immobili ma hemmx trasferiment jekk ma hemmx l-att publiku. U dan mhux biss fil-konfront bejn il-kontraent, imma anki fil-konfront tat-terzi estranei, peress illi l-formalità tal-att publiku hija mposta "ad substantiam"; u konsegwentement, ghad illi l-ġigi ma timponix din il-formalità "expressis verbis" għall-esproprjazzjoni ta' haga immobilijar, ma jistghax ikun hemm dubju illi t-trasferiment ta' fond esproprjat jehtieg li jirriżulta minn att publiku.*

*Jigifieri illi t-trasferiment ta' fond esproprjat jehtieg li jirr-*

zulta minn att publiku, u mhux sempliċement bl-okkupazzjoni materjali tal-fond da parti tal-awtorità rekwiżizzjoni. Bil-konsegwenza illi, għalkemm il-Gvern ikun ha pussess tal-fond esproprjat, il-kumpens għandu jiġi regolat skond il-liġi li tkun in vigore fil-ġurnata meta jsir it-trasferiment bl-att publiku; għax l-okkupazzjoni materjali u l-trasferiment huma żewġ konċetti distinti, u l-liġi stess tid-distingw hom.

Langas ma tiswa l-obbjezzjoni illi l-att-publiku, k'każ ta' pussess preventiv, jikkostitwixxi sempliċi formalità b'x jiġi rat fikat dak li jkun ga sar materjalment bil-pussess tal-fond; għax ladarba l-att publiku hu meħtieġ għall-"eżistenza" tat-trasferiment, mhix konċepibbli ratifika ta' haġa ineżistenti.

Għaldaqstant, jekk il-Gvern esproprja fond immobiljari billi sempliċement ha pussess materjali tiegħu meta kienet issehh l-Ordinanza nkorporata fil-Kap. 136 ta' Liġijiet ta' Malta, imma gie b'x jagħmel l-att tat-trasferiment ta' dak il-fond meta dik l-Ordinanza giet emendata bl-Att XXVII tal-1956, il-kumpens pagabbli għall-esproprjazzjon għandu jkun regolat skond l-imsemmi Att emendatorju; u ma jistgħax jingħad li si tratta ta' liġi odjuża, li għalhekk għandha t'gi nterpretata b'mod beninju għall-parti li sofriet l-esproprjazzjoni; għax il-legislatur fl-imsemmi Att għamel klaw-sola transitorja, u għad li seta' jippreżumi l-pregudizzju eventwali tas-sid en, hass li kellu jeżerċita l-poter eċċezzjonali lilu rikonozzut anki fil-ġurisprudenza tagħna, li jirrendi l-liġi retroattiva, barra mill-każi fiha espressament eżċettwati; u għalhekk, għad li l-proċeduri jkun b'dew qabel l-emenda, il-kumpens għandu jiġi regolat skond dik l-emenda, ladarba l-istess kumpens kien għadu ma g'x fis-sat mill-Board jew bi ftehim bejn il-partijiet qabel l-istess emenda.

Il-Qorti:— Rat l-att ta' eżekuzzjoni, li bih l-atturi, wara li ppremettew jlli l-konvenut nomine, b'rikors numru 12 tal-1956 fl-ismijiet "Onorevoli Edgar Cuschieri nomine versus Alfred Cachia Zammit et." quddiem il-Board tal-Arbitraġġ dwar l-Artijiet, wara li ppremetta li l-atturi ġew notifikati b'dikjarazzjoni tal-Eċċellenza Tiegħu l-Gverna-

tur, li biha gie dikjarat li l-bieċa art il-Marsa fil-kuntrada "tas-Samra" tal-kejl ta' tomna żewġ sighan u tmien kejliet (jew 376 qasab kwadri), u tinkludi l-area rikjesta għall-kostruzzjoni tal-kondott miftuġh tal-konkrit tal-ilma, il-parti prinċipali tagħha għandha bir tal-ilma tax-xita, u tmiss mit-tramuntana ma' proprjetà ta' Joseph Sammut, minn nofsinhar ma' proprjetà li qegħdha ċens għand l-assi ereditarju ta' Joseph Mangion Ph. C., mill-lvant in parti mal-bqija tal-art li minnha tagħmel, qegħedha ċens per-petwu għand l-atturi, u parti mal-porzjon rikjesta għall-kostruzzjoni tal-kondott, din l-aħħar porzjoni tmiss mill-puneat mal-parti prinċipali tal-art li sejra tiġi akkwistata, mit-tramuntana u minn nofsinhar mal-bqija tal-art li minnha tagħmel parti, hija meħtieġa għal skop publiku; u illi l-akkwist tagħha għandu jkun b'xiri assolut; u ġew ukoll notifikati b'avviż għall-ftehim, li bih l-atturi ġew infurmati, illi l-prezz li l-awtorità kompetenti disposta tħallas għax-xiri fuq indikat hu ta' £48.17.9 għad-dritt dominju ta'-istess art. kalkulat għal £1.9.4 fis-sena, u ta' £157.15.7 għall-utili dominju ta'-istess art; u illi l-atturi, bir-risposta tagħhom tat-12 ta' Novembru 1956, ma aċċet-tawx dak il-kumpens u talbu ħlas ta' £2558 għal dik l-art u għad-deprezzament tal-bqija tal-art, u qalu li s-sit rik-jest għandu jitqies sugġett għaċ-ċens ta' 12s. 6d. fis-sena; u illi, jekk jiġi ritenut li ċ-ċens li għaliex hi sugġetta l-art li sejra tiġi akkwistata hu differenti minn dak stabbilit mir-rikorrent, il-kumpens pagabbli lill-partijiet għandu jkun relattivament differenti minn dak lilhom offert; u talab li l-Board jordna t-trasferiment b'titolu ta' xiri as-solut a favor tar-rikorrent tal-bieċa art fuq indikata, u li l-Board jiffissa l-kumpens li għandu jiħallas għal dak ix-xiri assolut, b'distinzzjoni tal-ammont li għandu jiħal-las għad-dirett u għall-utili dominju relattivi rispettiva-ment, u jagħti l-provvedimenti l-oħra kollha skond il-prov-vedimenti tal-Ordinanza dwar l-Akkwist tal-Artijiet għal skopijiet publiċi — Kap. 136 tal-Liġijiet Riveduti ta' Malta;

U illi quddiem il-Board giet sollevata l-kwistjoni jekk il-kumpens dovut lill-atturi għandux ikun regolat skond l-Att XXVII tal-1956, kif ippretenda r-rikorrent, jew inkella skond id-dispożizzjonijiet tal-liġi anterjuri, kif ippretendew l-atturi, u din il-kwistjoni tinfluwixxi fuq id-determi-

nazzjoni tal-ammont pagabbli lill-atturi; u għalhekk il-Board, b'deċiżjoni taż-17 ta' Frar 1958, irrizerva d-definizzjoni ta' dil-kwistjoni liċ-Chairman tal-Board sedenti bħala Imhallee ta' din il-Qorti, u pprefiggiet lill-atturi terminu ta' hmistax il-ġurnata biex iressqu quddiem din il-Qorti t-talba relattiva, spejjeż rizervati, u għalhekk issospenda t-trattazzjoni tal-kawża quddiem l-istess Board;

U illi l-konvenut nomine ha pussess materjali tal-art in kwistjoni hafna zmien qabel ma gew promulgati l-emendi ntrodotti fil-Kap. 136 bl-Att numru XXVII tal-1956, u għalhekk il-kumpens pagabbli mill-awtorità kompetenti kellu jiġi stabbilit u mħallas f'dik l-istess ġurnata li ttiehed il-pussess materjali tal-art in kwistjoni, u għalhekk dak il-kumpens għandu jkun likwidat u mħallas skond il-liġi li tkun isseħħ dak inhar, tant li l-awtorità għandha tħallas l-interessi fuq il-kumpens dovut b'effett mill-ġurnata li tkun hadet pussess tal-artijiet esproprjati, u għal kull raġuni oħra valida li tirriżulta;

Talbu li jiġi dikjarat u deċiż li l-kumpens pagabbli lill-atturi mill-awtorità kompetenti għax-xiri assolut tal-art fuq indikata għandu jiġi likwidat u mħallas in bażi għadd'spożizzjonijiet kontenuti fil-Kap. 136 tal-Liġijiet Riveduti ta' Malta, kif kienu qabel ma gew introdotti l-emendi kontenuti fl-Att XXVII tal-1956;

*Omissis;*

Ikkunsidrat;

Illi l-kwistjoni kollha f'din il-kawża tverti fuq l-interpretazzjoni tad-dispożizzjoni transitorja ntrodotta bl-art. 7 ta' l-Att XXVII tal-1956, u preċiżament tal-kelma "akkwistata" hemm imsemmija. L-atturi jippretendu illi, anki trattandosi ta' esproprjazzjoni ta' fond b'xiri assolut, ladarba l-liġi ma ssemmix in-natura tal-akkwist, dan jikkomprendi anki l-akkwist tal-pussess materjali tal-fond; me'tri l-konvenut issottometta illi dak l-akkwist jimplika t-trasferiment ta' proprjetà, u jissucciedi meta t-trasferiment ikun sar b'att publiku;

Illi, jekk l-esproprjazzjoni b'xiri assolut, bħal ma hu l-każ preżenti, tiġi kunsidrata bħala bejgħ forzuż, kif generalment tqiesha d-dottrina u l-ġurisprudenza, trasferiment tal-fond ma jkunx hemm jekk ma jkunx sar l-att publiku (art. 1413(1) Kod. Ċiv.). Anki fl-ipotesi li l-esproprjazzjoni, skond xi uħud, mhix bejgħ forzuż, jibqa' dejjem li hija timplika trasferiment tal-proprjetà; u meta si tratta ta' haġa immobili, it-trasferiment ma jkunx jeżisti jekk ma jsirx b'att publiku (art. 1039 Kod. Ċiv.). U dan mhux biss fir-relazzjoni bejn il-kontraenti, imma anki fil-konfront tat-terzi estranei, peress illi l-formalità tal-att publiku hija mposta "ad substantiam", jiġifieri sabiex it-trasferiment ikun jista' jeżisti (Kollez. XXVII-I-773); u konsewwentement, għad illi l-liġi tal-lum dina l-formalità ma timponijix "expressis verbis" għall-esproprjazzjoni ta' haġa immobiljari, ma jistgħax ikun hemm dubju, kif ma kienx hemm taht il-liġi antika, illi t-trasferiment ta' fond esproprjat jeħtieġ li jirriżulta minn att publiku;

Illi l-atturi jippretendu illi, ladarba l-fond jinsab fil-pussess tal-Gvern minn żmien qabel il-liġi l-ġdida, il-kompens relattiv għandu jiġi fissat skond il-liġi allura imperanti. Din l-obbjezzjoni mhix sostenibbli; għaliex, kif fuq ingħad, it-trasferiment tal-proprjetà ma jsirx sempliċement bl-okkupazzjoni materjali tal-fond; dawn huma żewġ konċetti distinti, u l-liġi stess iddistingwiethom, meta tghat lil-Board kompetenti l-poter li jagħti lill-Gvern il-pussess immedjat, kif ukoll il-poter li jordna favur tiegħu t-trasferiment b'xiri assolut (art. 23(1) (a) u (b) Kap. 136);

Illi lanqas tiswa l-obbjezzjoni tal-atturi fid-dibattitu orali, li ċjoè l-att publiku, f'każ ta' pussess preventiv, jikkostitwixxi sempliċi formalità biex jiġi ratifikat dak li ġa jkun sar materjalment bil-pussess tal-fond. Difatti, ladarba l-att publiku meħtieġ għat-trasferiment ta' immobili huwa rikjest għall-"eżistenza", mhix konċepibbli ratifika ta' haġa inezistenti. Jgħid Marcadè:— "In tutti i casi in cui la conversione sia per mancanza di consenso, sia per una causa falsa od illecita, sia altrimenti, non si sarà formata, non si può parlare di conferma" (Cod. Napol. art. 1338). Ta' din il-fehma huma Baudry (Obbligazioni, Vol.

III, §§ 1932 u 1992, u Pacifici Mazzoni, (Istituzioni, Vol. II, § 169):

Illi lanqas triegi l-obbjezzjoni tal-atturi, opposta fid-dibattitu orali, illi si tratta ta' dispozizzjoni odjuża, u li għalhekk għandha tiġi nterpretata b'mod beninju għall-atturi. Il-liġi attwali, fl-imsemmija klawsoia transitorja, hija ċara biżżejjed; u l-legislatur, għad li seta' jippreżumi l-preġudizzju eventwali tas-sidien, hass li kellu jeżerċita l-poter eċċezzjonali lilu rikonnoxxut anki fil-ġurisprudenza ta'għna (Kollez. XXVIII-III-715), li jirrendi l-liġi retroattiva, barra mill-kazi fiha espressament eċċettwati, u li fihom ma jaqgħax il-kaz preżenti. Difatti, għad illi l-proċeduri bdew qabel l-emenda, il-kumpens kien u għadu ma għex fissat mill-Board, jew bi ftehim bejn il-partijiet;

III, taht dawn iċ-ċirkustanzi, il-kumpens pagabbli lill-atturi mill-konvenut għandu jiġi likwidat in bazi għad-dispożizzjonijiet kontenuti fl-imsemmi Att XXVII tal-1956; u konsegwentement il-pretensjoni tal-atturi mhix fondata;

Illi, dwar il-kap tal-ispejjeż, dan xieraq li jiġi moderat in vista tan-novità u delikatezza tal-kwistjoni nvoluta;

Għal dawn il-motivi;

Tiċhad it-talba tal-atturi; bl-ispejjeż mingħajr taxxa, iżda d-dritt tar-Registru jhallsuh l-atturi.

---